

03 சிலைகளால் பின்னப்படும் வலை

சிலை உடைப்பு விவகாரம்: 10 புலப்படுத்தும் உண்மைகள் என்ன?

வேதாளம் மீண்டும் முருங்கை மரம் ஏறுகிறது 05



மீள்பார்வை

தீர்ப்பு

Registered as a Newspaper in Sri Lanka
GPO-QD/116/NEWS/2019 - ISSN 2012-5038

Meelparvai Fortnightly
meelparvai.net

සමාජ වෙසසනට නගන හට
சமூக மாற்றத்திற்கான குரல்

இதழ் - 410 • 04 ஜனவரி 2019 வெள்ளிக்கிழமை • ரபீஉல் ஆகிர் 1440 • விலை 40.00

ROMIX
BABY DIAPERS
IMPORTERS & WHOLESALE DEALERS IN BABY DIAPERS
+94 112 431 099 +94 777 114 638
151/01/02, MUMBAI PLAZA, SECOND CROSS STREET, COLOMBO II.

ROMIX
BABY DIAPERS
IMPORTERS & WHOLESALE DEALERS IN BABY DIAPERS
+94 112 431 099 +94 777 114 638
151/01/02, MUMBAI PLAZA, SECOND CROSS STREET, COLOMBO II.

அடிப்படைவாதிகளுக்கு எதிராக கடுமையான சட்டம்



அரசாங்கம் அடிப்படைவாதிகளுக்கு எதிரானது. அடிப்படைவாதிகளுக்கு எதிராக சட்டத்தைப் பிரயோகிப்பதற்கு தற்போதைய அரசாங்கம் ஒரு போதும் பின்நிற்காது என பாராளுமன்ற சபை முதல்வர் அமைச்சர் லக்ஷ்மன் கிரியெல்ல தெரிவித்தார்.

பிரதமர் ரணில் விக்கிரமசிங்கவின் பணிப்புரையின் பேரில் மாவனல்லையில் சேதமாக்கப் பட்ட பௌத்தச் சின்னங்களைப் பார்வையிடச் சென்ற அமைச்சர் கிரியெல்ல, உரிய நடவடிக்கைகளை வழங்குவதற்கு அரசாங்கம் நடவடிக்கை எடுக்கும் எனத் தெரிவித்தார். (பக். 02)

ஸ்மார்ட் அடையாள அட்டை அமுலில்

ஆட்களைப் பதிவு செய்யும் திணைக்களம் புதிய ஸ்மார்ட் அடையாள அட்டைகளை ஜனவரி முதலாம் திகதி முதல் அறிமுகம் செய்துள்ளது. புதிதாக அடையாள அட்டை பெறுவோர் இனி ஸ்மார்ட் அடையாள அட்டைகளையே பெறுவர் என ஆட்பதிவுத் திணைக்களத்தின் ஆணையாளர் வியானி குணதிலக தெரிவித்தார். (பக். 02)



திரிபீடகம் தேசிய மரபுரிமையாகிறது

கௌதம புத்தரின் போதனைகள் அடங்கிய மூலநூலான திரிபீடகத்தை தேசிய மரபுரிமையாக அங்கீகரிக்கும் நிகழ்வு இன்று (05) மாத்தளை அலுவலகாரையில் நடைபெறுகிறது. 2300 வருடங்களுக்கு மேலாக பௌத்த மதத்தலைவர்கள் உள்ளிட்ட பௌத்த மக்களால் திரிபீடகம் பாதுகாக்கப்பட்டு வருகிறது. (பக். 02)

ஐதேக வின் புதிய முன்னணி தலைமைத்துவ சபையின் கீழ்



ஐக்கிய தேசியக் கட்சி உருவாக்கவுள்ள புதிய பரந்த முன்னணி தலைமைத்துவ சபை ஒன்றின் கீழ் இயங்கவுள்ளது. உருவாக்கப்படும் தலைமைத்துவ சபையில் 10 பேர் அங்கம் வகிக்கவுள்ளனர். ஜனநாயக தேசிய முன்னணி (Democratic National Front) என அழைக்கப்படும் இந்த முன்னணியில், ஸ்ரீலங்கா முஸ்லிம் காங்கிரஸ், ஜாதிக ஹெல உருமய, தமிழ் முற்போக்கு முன்னணி ஆகியன இணைந்து கொள்ளவுள்ளன. (பக். 02)

சட்ட விரோத ஆயுதங்களைத் தேடி நாடு முழுவதும் வேட்டை



நாடு முழுவதும் உள்ள சட்ட விரோத ஆயுதங்களைத் தேடி ஜனவரி 01 ஆம் திகதி முதல் சோதனைகள் ஆரம்பிக்கப்பட்டுள்ளதாக பொலிஸ் மா அதிபர் பூஜித் ஜயசுந்தர தெரிவித்துள்ளார். அடுத்த மூன்று மாதங்களுக்கு இந்தச் சோதனைகள் தொடரப்படவுள்ளன.

விஷேடமாக பாதாள உலகக் கோஷ்டியினரிடம் இருக்கும் ஆயுதங்களைக் களையவே இந்தத் தேடல் நடைபெறுகிறது எனவும் அவர் தெரிவித்தார்.

2018 ஆம் ஆண்டிலும் இது போலத் தேடுதல் நடத்தப்பட்டது எனக் குறிப்பிட்ட அவர், இந்தத் தேடுதலின் ஊடாக போதைப் பொருள் கடத்தலையும் தடுக்க முடியும் எனவும் தெரிவித்தார்.

பிரதமர் அங்கீகரித்த பின்னரே அமைச்சரவைப் பத்திரம்

அரசாங்கம் முன்வைக்கும் முக்கியமான யோசனைகளை அமைச்சரவையின் அங்கீகாரத்துக்காகச் சமர்ப்பிக்க முன்னர், பிரதமர் ரணில் விக்கிரமசிங்கவின் அங்கீகாரத்தைப் பெற வேண்டும் என்ற புதிய நடைமுறையொன்று அமுலுக்கு வரவுள்ளது. இதற்கென பிரதமர் தலைமையிலான அமைச்சரவைப் பத்திரங்களை ஆராயும் குழுவொன்று நியமிக்கப்படும் என அமைச்சர் காமினி ஜயவிக்கிரம பெரேரா தெரிவித்தார். (பக். 02)

ஸதகதுல்லாஹ் மௌலவிக்கு நஷ்டஈடு வேண்டும்



தீவிரவாதிகளின் திகன தாக்குதல்களின் போது படுகாயமடைந்த ஸதகதுல்லாஹ் மௌலவி கோமா நிலையில் இருந்து மரணமடைந்துள்ளார். திகன தாக்குதல்களின் போது தீவிரவாதி ஒருவரால் தலையில் பலமாகத் தாக்கப்பட்டமையே இவரது மரணத்துக்குக் காரணமாக அமைந்துள்ளது.

திகன தாக்குதல்களில் கொல்லப்பட்டவர்களுக்கு 100,000 ரூபா நஷ்டஈடு வழங்குவதற்கு (பக். 02)

புதிய அரசியலமைப்புச் சட்டம் இன்னும் உருவாக்கப்படுகிறது



நாடாளுமன்றத்தில் புதிய அரசியலமைப்பை இவ்வாண்டு சமர்ப்பிப்பதற்கு இடமளிக்கப் போவதில்லை என பாராளுமன்ற உறுப்பினர் லக்ஷ்மன் யாப்பா அபேவர்தன தெரிவித்துள்ளார். புதிய அரசியலமைப்பு தேவையா அல்லது அரசியல் யாப்பில் திருத்தங்கள் மேற்கொள்ளப்பட வேண்டுமா என்பதை மக்கள் தான் தீர்மானிக்க

வேண்டும் எனத் தெரிவித்த அவர், மக்கள் விடுதலை முன்னணி, தமிழ்த் தேசியக் கூட்டமைப்பின் ஆதரவுடன் புதிய அரசியலமைப்பை நிறைவேற்றுவதற்கு எடுக்கப்படும் முயற்சிக்கு ஐக்கிய மக்கள் சுதந்திர முன்னணி ஒரு போதும் இடமளிக்காது என்று தெரிவித்தார். (பக். 02)

New City Hardware
58, Messager Street, Colombo - 12
Tel: 011-43777931, 011-5830188, 011-4377934
Fax: 011-2334671 Email: newcity@hoolamail.org

உங்களுக்குத் தேவையான தரமான உபகரணங்களுக்கு நாங்கள்

பதாஹ் உறுப்பினர்களின் கைது - ஹமாஸ் மறுத்தது

நூற்றுக்கணக்கான பதாஹ் இயக்க உறுப்பினர்களை ஹமாஸ் இயக்கம் கைதுசெய்துள்ளதாகத் தெரிவிக்கப்படும் குற்றச்சாட்டுக்களை அவ்வியக்கம் மறுத்திருக்கின்றது. பதாஹ் இயக்கமும் அதன் பேச்சாளர்களும் பரப்பும் வதந்திகள் குறித்து தாம் ஆச்சரியப்படுவதாகவும் அது மேலும் தெரிவித்துள்ளது.

காலாவின் அமைதியையும் ஒழுங்கையும் பாதுகாக்கும் நடவடிக்கையின் நிமித்தம் அதன் பல்வேறு பகுதிகளையும் சேர்ந்த 38 பேர்களை அழைத்துப் பேசியதன் பின்னர் அவைவரையும் திருப்பி அனுப்பிவிட்டதாக காலாவில் அமைந்துள்ள உள்விவகார அமைச்சின் அதிகாரி இயாத் பஸ்ம் தெரிவித்துள்ளார்.

முன்னதாக பதாஹ் இயக்கத்தின் சார்பில் பேசிய அதிகாரி ஒருவர் காலா



வின் பாதுகாப்பு அதிகாரிகள் 500 இற்கும் மேற்பட்ட தமது அதிகாரிகளையும் உறுப்பினர்களையும் கைது செய்திருப்பதாகத் தெரிவித்திருந்தனர். பதாஹ் உருவாக்கப்பட்டு 54 ஆவது ஆண்டுகளின் கொண்டாட்ட நிகழ்வுகளை காலாவில் நடாத்துவதில் தாம் உறுதியாயிருப்பதன் காரணத்தினால்தான் இக்கைதுகள் இடம்பெற்றிருப்பதாகவும் அவர்கள் தெரிவித்துள்ளனர்.

பலஸ்தீன இயக்கங்களுக்கிடையேயான பிரிவினையை இல்லாமல் செய்யும் சமரச முயற்சிகள் எதுவும் கடந்த பதினொரு வருடங்களில் வெற்றி பெறாமலே இருந்து வருகிறது. 2017 ஒக்டோபர் 12 இல் ஹமாஸ் இயக்கத்திற்கும் பதாஹ் இயக்கத்திற்கும் இடையில் உடன்படிக்கையொன்று கைச்சாத்திடப்பட்டது. எனினும் அது முழு அளவில் நடைமுறைப்படுத்தப்படவில்லை.

அரசாங்கத்தை அமைத்தல் மற்றும் ஹமாஸின் ஆட்சிக் காலத்தில் நியமனம் பெற்ற ஊழியர்கள் விவகாரம் தொடர்பில் தொடர்ந்தும் பெரும் முரண்பாடுகள் நிலவி வருகின்றமை குறிப்பிடத்தக்கது.

சர்வதேசப் யார்வை

உமர் பஷீரை பதவி விலகுமாறு கூட்டணிக் கட்சிகள் கோரிக்கை



யின் பிரதிகளையும் கொண்ட தேசிய அரசாங்கமொன்றை அமைக்குமாறு அக் கட்சிகள் கோரியுள்ளன. தற்போதையை பாராளுமன்றத்தைக் கலைத்து விட்டு 100 உறுப்பினர்களை உள்ளடக்கிய தேசிய சபையொன்றை அமைக்கு மாறும் வேண்டியுள்ளன. இதேநேரம் இஸ்லாஹ் இயக்கம் அரசாங்கத்திலிருந்து விலகுவதாக அறிவிப்பு செய்துள்ளது.

இந்நிலையில் அரசாங்கத்தை நோக்கி முன்வைக்கப்படும் இக்கோரிக்கைகள் மிகவும் சீரியசானவையாக கருதப்படு

கின்றன. அரசாங்கத்தை பொறுப்பெடுக்கும் இடைக்கால தலைமைத்துவ சபையொன்றை நியமிக்குமாறு கோருவது உமர் பஷீரை பதவி விலகுமாறு சொல்வதாகும்.

வன்முறையை இல்லாமலாக்கி முரண்பாடுகளைக் கலைந்து அனைத்து அரசியல் கட்சிகளும் பேச்சுவார்த்தைக்கு வருமாறு உமர் பஷீர் விடுதலை அழைப்பைத் தொடர்ந்தே கட்சிகள் இந்நிலைப்பாட்டை அறிவித்துள்ளன.



இரு தசாப்தங்களுக்கு மேலாக ஆட்சியில் இருக்கும் உமர் பஷீரின் அரசாங்கத்திற்கு எதிராக இடம்பெற்று வரும் பாரிய ஆர்ப்பாட்டப் பேரணிகளில் குறைந்தது முப்பது பேர் கொல்லப்பட்டிருப்பதாக மனித உரிமை அமைப்புகள் அரசாங்கத்தை குற்றம் சுமத்தியுள்ளன.

நாட்டை நிர்வகிப்பதில் உமர் பஷீரின் அரசாங்கம் தோல்வியைத் தழுவி யிருப்பதாக பலரும் தெரிவித்து வருகின்றமை குறிப்பிடத்தக்கது.

குடாவில் இடம்பெற்று வரும் பாரிய ஆர்ப்பாட்டங்களைத் தொடர்ந்து இடைக்கால தலைமைத்துவ சபையொன்றை அமைக்குமாறு கோரும் அறிக்கையொன்றை குடாவின் கட்சிகள் தயார்படுத்தியுள்ளதாக செய்திகள் தெரிவிக்கின்றன. ஆளும் அரசாங்கத்தின் பங்களிக் கட்சிகளான 22 கட்சி

களின் கூட்டமைப்பான மாற்றத்திற்கான தேசிய முன்னணியும் உம்மா கட்சியுமே இக்கோரிக்கையினை தயாரித்துள்ளதாக அறிவித்துள்ளன.

நாட்டில் நிலவும் இந்நெருக்கடியை தரண்டுவதற்கு நாட்டை நிர்வகிக்க இடைக்கால ஆளும் சபையை அமைத்து, தகைமையானவர்களையும் கட்சி

பங்களாதேஷ் தேர்தலில் ஆளும் அவாமி லீக் கூட்டணி அமோக வெற்றி

பங்களாதேஷில் இடம்பெற்ற பாராளுமன்றத் தேர்தலில் பங்களாதேஷின் பிரதமர் ஷெய்க் ஹஸீனா தலைமை வகிக்கும் ஆளும் அவாமி லீக் கட்சி தலைமையிலான 'பாரிய கூட்டணி' கட்சி அமோக வெற்றி பெற்றுள்ளதாகத் தெரிய வருகிறது. பாராளுமன்றத்தின் மொத்த ஆசனங்களான 300 இல் 281 ஆசனங்களை இக்கூட்டணி பெற்றுள்ளதாக டெய்லி ஸ்டார் பத்திரிகை தெரிவித்துள்ளது.

பங்களாதேஷ் எதிர்க்கட்சி உறுப்பினர் கமால் ஹுஸைன் தலைமை வகிக்கும் பங்களாதேஷ் தேசிய கட்சியின் தலைமையிலான தேசியக் கூட்டணி வெறும் 6 ஆசனங்களைப் பெற்றுள்ளது. எஞ்சிய 13 ஆசனங்களைப் பெற்றவர்கள் குறித்து இதுவரை தகவல்கள் வெளியாகவில்லை.

பங்களாதேஷ் அரசியலமைப்பின் படி பாராளுமன்றத்தில் 151 ஆசனங்களைப் பெறும் ஒரு கட்சி அல்லது கூட்டணி ஆட்சியமைக்க முடியும்.

இந்நிலையில் பொதுத் தேர்தல் முடிவுகளை தாம் நிராகரிக்கப் போவதாகத் தெரிவித்துள்ள 'எதிர்க்கட்சித் தலைவர் கமால் ஹுஸைன்' 'தேர்தல் அற்புத்தனமானது' எனத் தெரிவித்துள்ளார். வாக்களிப்பின் போது மோசடிகள் இடம்

பெற்றதாகத் தெரிவித்து எதிர்க்கட்சி சார்பில் போட்டியிட்ட சுமார் 100 வேட்பாளர்கள் தேர்தலில் போட்டியிடுவதிலிருந்து பின்வாங்கிவிட்டதாகவும் அவர் மேலும் தெரிவித்துள்ளார்.

தேர்தல் ஆணையகம் இத்தேர்தல் முடிவுகளை மோசடியாகக் கருதி கட்சி சார்பற்ற அரசாங்கமொன்றின் கீழ் புதிய தேர்தலொன்றை நடாத்துமாறு பங்களாதேஷின் எதிர்க்கட்சிகள் கோரிக்கை விடுத்துள்ளமை குறிப்பிடத்தக்கது. நடந்து முடிந்த பங்களாதேஷின் பொதுத் தேர்தலில் 39 அரசியல் கட்சிகளிலிருந்து 1848 பேர் போட்டியிருந்தனர்.



பாதீட்டில் கல்விக்கு அதிக முக்கியத்துவம்- துருக்கி

2019 ஆம் ஆண்டுக்கான பாதீட்டில் கல்விக்கு ஆகக் கூடுதலான தொகையை துருக்கி ஒதுக்கியுள்ளது. துருக்கியின் தலைநகர் அங்கராவில் அமைந்துள்ள ஜனாதிபதி மாளிகையின் கட்டிடத் தொகுதியில் இடம்பெற்ற கூட்டத்தில் துருக்கிய ஜனாதிபதி ரஜப் தய்யிப் அர்துகான் இதனைத் தெரிவித்துள்ளார். அவர் மேலும் தெரிவித்துள்ளதாவது;

நாம் ஆட்சியைப் பொறுப்பெடுத்த போது துருக்கி 86 வீதமான வரிப்பணத்தை கடனை அடைப்பதற்குச் செலுத்தியது. எனினும் அத்தொகை இன்று 10 வீதம் என்ற அளவுக்குக் கொண்டுவரப்பட்டுள்ளது. கடந்த காலங்களில் கல்வி, சுகாதாரம், பாதுகாப்பு மற்றும் சேவைகளுக்காக பெரும் விகிதாசாரத்தில் முதலீட்டுள்ளோம்.

துருக்கி குடியரசு ஸ்தாபிக்கப்பட்டது முதல் அது மேற்கொண்டுள்ள பணிகளுடன் ஒப்பிடும்போது எமது காலப்பகுதியில் பத்து மடங்கு அதிகம் நாம் செய்திருக்கிறோம். 2019 ஆம் ஆண்டின் பாதீடு சேவைகளுக்கு கூடிய கவனம் எடுத்துள்ளது. அதில் 30.5 பில்லியன் டொலர் கல்விக்கும் 29.78 பில்லியன் டொலர் சுகாதாரத்திற்கும் ஒதுக்கியுள்ளோம் என அவர் தெரிவித்துள்ளார்.



2019 ஆண்டுப் பிறப்பின் முதல் நாடில் 395,072 குழந்தைகள் பிறந்துள்ளதாக யுனிசெப் மதிப்பிட்டுள்ளது. இவற்றில் நான்கில் ஒரு தொகை தெற்காசிய நாடுகளில் பிறந்துள்ளதாகவும் அது கணிப்பிட்டுள்ளது.


புத்தாண்டு தினத்தில் 4 இலட்சம் குழந்தைகள்

புத்தாண்டு நடுநிதியுடன் அவுஸ்திரேலியாவின் சிட்னி நகர் 168 குழந்தைகளையும் டோக்கியோ 310 குழந்தைகளையும் பீஜிங் 605 குழந்தைகளையும் மெட்ரிட் 166 குழந்தைகளையும் நியூயோர்க் 317 குழந்தைகளையும் வரவேற்றுள்ளது.

2019 ஆம் ஆண்டின் முதற்குழந்தை பதிபிக் சமுத்திரத்தில் அமைந்துள்ள பிஜி நாட்டில் பிறந்துள்ளது. குறிப்பிட எட்டு நாடுகளில் மாத்திரம் மொத்த

குழந்தைகளில் அரைவாசிக்கும் அதிகமானவை பிறந்துள்ளன. இந்தியாவில் 69,944 குழந்தைகளும் சீனாவில் 44,940 குழந்தைகளும் நைஜீரியாவில் 25,685 குழந்தைகளும் பாகிஸ்தானில் 15,112 குழந்தைகளும் பிறந்துள்ளன. இந்தோனேசியா 13,256 குழந்தைகளையும் அமெரிக்கா 11,056 குழந்தைகளையும் கொங்கோ குடியரசு 10,053 குழந்தைகளையும் பங்களாதேஷ் 8,428 குழந்தைகளையும் நைஜர் 7,128 குழந்தைகளையும் மொத்தம் 1,00,000 குழந்தைகள் பிறந்துள்ளன.

ஈரானில் அரசுக்கெதிரான ஆர்ப்பாட்டங்கள்



சர்வாதிகாரிகளுக்கு சாவு என்ற கோஷத்துடன் ஈரான் தலைநகர் தெஹ்ரானில் இடம்பெற்று வரும் ஆர்ப்பாட்டங்களில் ஆயிரக்கணக்கான மாணவர்கள் ஈடுபட்டுள்ளனர். பல்கலைக்கழக மாணவர்களை ஏற்றிச் சென்ற பஸ் வண்டியொன்று கடந்த வாரம் விபத்துக்குள்ளானதில் அதில் பயணித்த 9 மாணவர்கள் கொல்லப்பட்டதைத் தொடர்ந்து இவ்வார்ப்பாட்டங்கள் மேற்கொள்ளப்பட்டுள்ளன. அரசாங்கத்தின் பொடுபோக்கின் காரணமாகவே இவ்விபத்து நேர்ந்துள்ளதாக தெரிவித்துள்ள மாணவர்கள் மாணவர்களை ஏற்றிச் செல்லும் பஸ் வண்டிகளை நவீனப்

படுத்த நடவடிக்கை எடுக்க வேண்டும் எனவும் கோரியுள்ளனர்.

இவ்வார்ப்பாட்டப் பேரணியில் கலந்து கொண்ட மாணவர்கள் 'முல்லாக்களின் குடியரசுக்கு சாவு, சர்வாதிகளுக்கு மரணம்' போன்ற கோஷங்களை எழுப்பினர்.

எனினும் இது குறித்து பேசிய அரசாங்க அதிகாரியொருவர், மாணவர்களால் மேற்கொள்ளப்பட்ட இவ்வார்ப்பாட்டங்கள் சட்டத்துக்குப் புறம்பானவை எனத் தெரிவித்துள்ளார். பாதுகாப்புப் பிரிவினர் நிலைமையை கட்டுப்பாட்டுக்குள் கொண்டு வந்துள்ளனர். குழப்பத்தை விளைவிக்க வேண்டும் என்ற நோக்கில் பல்கலைக்கழகத்தின் அனுமதியின்றி மிகக் குறைவான மாணவர்களை இதில் கலந்து கொண்டதாகவும் ஈரான் செய்திப் பிரிவிடம் அவர் தெரிவித்துள்ளார்.

கடந்த ஒரு சில வாரங்களாக தெஹ்ரானில் பல பல்கலைக்கழக மாணவர்கள் தமது போக்குவரத்து பஸ் வண்டிகளில் பாலிக்க உகந்தல்ல எனத் தெரிவித்து அதனை நவீன மயப்படுத்துமாறு கோரி ஆர்ப்பாட்டங்களில் ஈடுபட்டு வருகின்றமை குறிப்பிடத்தக்கது.

லத்தீப் பாநுக்

இந்தியாவில் பாராளுமன்றத் தேர்தல்கள் நெருங்கி வருகின்ற வேளையில் ஆர்.எஸ்.எஸ், பிஜேபி, வி.எச்.பி, பஜ்ராஜ் தல், மற்றும் ஏனைய சப்பரிவார் அமைப்புகள் போன்ற இந்துத் தீவிரவாத அமைப்புகள் அயோத்தியில் மீண்டும் இராமர் கோயில் கட்ட வேண்டும் என்ற கோஷத்தை முன்வைத்துள்ளன. ஒரு காலத்தில் கம்பீரமாகக் காணப்பட்டு 1992 டி.செப்.6 இல் தரைமட்டமாக்கப்பட்ட பாபர் மஸ்ஜித் அமைந்திருந்த இடத்திலேயே இந்தக் கோயிலைக் கட்ட வேண்டும் என்று அவர்கள் மீண்டும் கோரிக்கை முன்வைத்துள்ளனர். சமகாலத்தில் அவர்கள் காசிவிஷ்வநாத் - பயான்வாபி பள்ளி வாசல் வளவின் மீதும் குறி வைத்துள்ளனர். அந்தப் பள்ளிவாசலின் கதிரும் இப்போது அச்சத்துக்கு உள்ளாகி உள்ளது.



இந்துத் தீவிரவாத கட்சியான விஷ்வ இந்து பரிஷத் 1964 இல் ராஷ்டிரிய சுயம் சேவாக் சங் (ஆர்.எஸ்.எஸ்) அமைப்பின் சிரேஷ்ட தலைவர்களைக் கொண்ட ஒரு குழுவால் உருவாக்கப்பட்டது. இவர்கள் 1984 இல் ஒரு குழுவை உருவாக்கினர். பாபர் மஸ்ஜித் அமைந்துள்ள இடத்தில் ஒரு கோயிலை உருவாக்க வேண்டும் என்ற பிரசாரத்தை நாடு முழுவதும் இந்தக் குழு தொடங்கியது.

மோதல்களின் போது எத்தனை முஸ்லிம்கள் கொல்லப்பட்டார்கள் என்பது யாருக்கும் சரியாகத் தெரியாது. ஆனால் கோடிக்கணக்கான சொத்துக்கள் நாசமாக் கப்பட்டமைக்கு மேலதிகமாக 30000 இறக்கும் மேற்பட்ட முஸ்லிம்கள் கொல்லப்பட்டதாக தகவல்கள் தெரிவிக்கின்றன.

பள்ளிவாசலைத் தகர்ப்பதில் ஈடுபட்டவர்கள் இந்துக்கள் என்பது முற்றிலும் உண்மை. ஆனால் பெரும்பான்மையான இந்துக்கள் இதை ஏற்றுக் கொள்ளவும் இல்லை; அங்கீகரிக்கவும் இல்லை; இதனால் அவர்கள் மகிழ்ச்சி அடையவும் இல்லை என்பது அதை விட மறுக்க முடியாத உண்மை. அவர்களுக்கு ராமர் ஆலயம் தேவை. ஆனால் அது ஒரு பள்ளிவாசலை அழித்துவிட்டுத் தான் உருவாக வேண்டும் என்பதல்ல பெரும்பாலான இந்துக்களின் விருப்பம். இந்தப் பிரச்சினையைத் தீர்க்க இந்துக்களும் முஸ்லிம்களும் ஒன்றுபடுவதால்

இந்தப் பிரசாரத்துக்கு பிற்காலத்தில் ஆர்.எஸ்.எஸ் தலைவர் லால் கிருஷ்ணா அத்வானி தலைமை தாங்கத் தொடங்கினார். இவர் பாரதிய ஜன சங் என்ற

பள்ளிவாசல் தரைமட்டமாக்கப்பட்ட அடுத்த நாள் இந்தியாவின் பிரபல அரசியல் விமர்சகரும் துக்ளக் இதழின் ஆசிரியருமான சோ ராமசாமி எழுதிய ஒரு ஆசிரியத் தலைப்பில், "பி.ஜே.பி. ஆர்.எஸ்.எஸ், வி.எச்.பி, பஜ்ராஜ் தல்,

இந்துத்வா தீவிரவாதிகளின் ராம் மந்திரி விவகாரம்:

முஸ்லிம்கள் அயோத்யாவிலிருந்து வெளியேற்றம்



பி.ஜே.பி இன் தலைவராகவும் பின்னர் பதவியேற்றார். ஆர்.எஸ்.எஸ். இன் அரசியல் அலகாகவே பிஜேபி 1951 இல் தொடங்கப்பட்டது. மகாத்மா காந்தியின் கொளையில் ஆர்.எஸ்.எஸ் இன் பங்கு குறித்து தகவல்கள் வெளியானதை அடுத்து மக்கள் மத்தியில் இருந்து கவனத்தை திசை திருப்பும் நோக்கில் தான் பிஜேபி உருவாக்கப்பட்டது.

சப் பரிவார் என எல்லா தரப்பையும் வன்மையாகச் சாடி இருந்தார். ராமர் ஆலயம் என்ற பெயரில் ஒரு சில வாக்குகளுக்காக பி.ஜே.பி இந்த தேசத்துக்கே பெரும் இழப்பை ஏற்படுத்தி விட்டது. ஒரு பள்ளிவாசலை தகர்ப்பது என்பது மிகவும் காட்டுமிராண்டித் தன்மையான ஒரு செயல். கர்சேவா என்ற பெயரில் அது செய்து முடிக்கப்பட்டுள்ளது. அயோத்தியில் இடம்பெற்ற இந்த அயோக்கியத் தனத்துக்கு பி.ஜே.பி, ஆர்.எஸ்.எஸ், வி.எச்.பி, பஜ்ராஜ் தல், சப் பரிவார் என எல்லா பிரிவினரும் பொறுப்பேற்க வேண்டும். இந்தப் பள்ளிவாசல் மீது விழுந்த ஒவ்வொரு அடியும் மனித குலத்தின் மீதும் இந்து மதத்தின் மீதும் விழுந்த அடிகளாகும். இந்த வெடிக் கேட்டில் இருந்து இந்து சமயம் வெளிவர நீண்ட காலம் செல்லும். இந்தியா ஒரு காட்டுமிராண்டி நாடு என்று தான் முழு உலகும் எண்ணும். சகிப்புத்தன்மைக்கும் நிறைந்த மனப்பாங்கிற்கும் புகழ் பெற்ற இந்து மதம் இப்போது வெடிக் கேட்டால் நிலைக்குத் தள்ளப்பட்டுள்ளது. பள்ளிவாசலைத் தகர்த்த காட்டுமிராண்டிக் கூட்டமும் மற்றும் அதன் பிஜேபி, ஆர்.எஸ்.எஸ், வி.எச்.பி தலைவர்களும் இந்தியாவின் பெருமை சிதைத்துள்ளனர். கௌரவத்தை குலைத்துள்ளனர். ஒரே நாளில் எழுது பெருமைக்குரிய வரலாற்றையே குறி தோண்டிப் புகைத்து விட்டனர்" எனக்

தான் சிதைவுற்ற இந்தியாவின் பெருமையை மீண்டும் கட்டி எழுப்ப முடியும் என்று சோ மேலும் குறிப்பிட்டுள்ளார்.

ஆனால் காட்டுமிராண்டித் தன்மையான இன்றும் தொடருகின்றது.

இன்னொரு பத்தி எழுத்தாளரான வெங்கடேஷ் ராமகிருஷ்ண பூர்ணிமா எஸ். திருப்பதி புரொன்ட் லைன் என்ற பிரபலமான இந்திய இதழில் 2018 டிசம்பர் 7 இல் எழுதிய ஒரு ஆக்கத்தில் "1991 - 92 இல் பிஜேபி மாநில அரசு பாபர் மஸ்ஜிதை குழுவள்ள பகுதிகளை துப்புரவு செய்த விதம் மிகவும் அவதானிக்கத்தக்கது. அதுபோலவே காசி விஷ்வநாத் ஆலய பிரதேசத்தில் உள்ள பள்ளிவாசல் பகுதியும் துப்புரவு செய்யப்பட்டுள்ளது. இது இந்த பள்ளிவாசலின் இருப்பை அச்சத்துக்கு ஆளாக்கி உள்ளது.

1992 டிசம்பர் 6 இல் பாபர் மஸ்ஜிதை தகர்த்து விட்டு அயோத்தியில் இருந்து வெளியேறிய போது ஆயிரக்கணக்கான கர்சேவாக் பரிவாரங்கள் எழுப்பிய உணர்ச்சிக் கோஷங்கள் காசி மற்றும் மதுரா என்பவற்றை இலக்கு வைத்துத் தான் அமைந்திருந்தன. இப்போது இரண்டரை தசாப்தங்கள் கழிந்துள்ள நிலையில் வாரணாசியில் காசி வில்வநாதர் ஆலயத்தைச் சுற்றி பல நிகழ்வுகள் அரங்கேறி வருகின்றன. சப் பரிவாரங்கள் தமது இலக்கை அடைந்து கொள்வதற்கான நடவடிக்கைகளைத் தொடங்கி

உள்ளார்கள் என்பதற்கான ஒரு சமிக்ஞையாகத் தான் இந்த நிகழ்வுகளை அவதானிக்க முடிகின்றது" என்று குறிப்பிட்டுள்ளார்.

கடந்த நான்கு மாத காலத்தில் இந்த நடவடிக்கைகள் மிகவும் தீவிரம் அடைந்து வருவதை அவதானிக்க முடிகின்றது. இந்தக் கோயிலையும் பள்ளிவாசலையும் குழுவள்ள முக்கிய பல தொன்மையான கட்டிடங்கள் உட்பட நூற்றுக் கணக்கான கட்டிடங்கள் தகர்க்கப்பட்டுள்ளதன் மூலம் இந்த நிலப் பரப்பின் மீதான முழுமையான ஆதிக்கம் அவர்களின் கட்டுப்பாட்டின் கீழ் கொண்டு வரப்பட்டு அவர்களுக்குச் சாதகமான நிலை உருவாக்கப்பட்டுள்ளது. உத்தர பிரதேச பி.ஜே.பி மாநில அரசின் பல பிரிவுகள் இதற்கு உதவி உள்ளன. இவற்றின் நடுவே இந்துத்வா அமைப்புகளின் பன்முகப்பட்ட பிரசார நடவடிக்கைகளும் முன்னெடுக்கப்பட்டுள்ளன. 'இலக்குவைக்கப்பட்ட வாரணாசி திட்டம்' என்ற பெயரில் இந்த செயற்பாடுகள் யாவும் ஒருங்கிணைக்கப்பட்டு வருகின்றன.

முறைசாரா சில மதிப்பீடுகளின் படி 2018 நவம்பர் இரண்டாம் வாரம் அளவில் 95 வதிவிடக் கட்டிடங்கள் உட்பட சுமார் 168 கட்டமைப்புகளைக் கைப்பற்றப்பட்டுள்ளன. இந்தக் கட்டிடங்களைத் தகர்க்கும் பணிகள் பல்வேறு மட்டத்தில் பூர்த்தி செய்யப்பட்டுள்ளன. சுமார் 55 கோயில்களும் ஏனைய வழிபாட்டுத் தலங்களும் தகர்க்கப்பட்டுள்ளன. இணை செயலணிக் குழு மற்றும் சஜ்ஜா சன்ஸ்கிரிதி மான்சு என்பன இந்தக் கட்டிடங்களை வெளியிட்டுள்ளன. இவை தான் இந்த கட்டிட தகர்ப்புகளை மேற்பார்வை செய்து வருகின்றன.

இந்த அமைப்புகள் காலத்துக்கு காலம் கட்டிடத் தகர்ப்புகளின் போது சமூக மற்றும் மனித உரிமை மீறல் பிரச்சினைகளையும் கிளப்பி வருகின்றன. இந்த இணை செயலணி குழுவை சேர்ந்த ஜாக்ரிதி ராய் மற்றும் திவாகர் ஆகியோர் புரொன்ட் லைன் சஞ்சிகைக்குக் கருத்துத் தெரிவிக்கையில், "இந்த

கட்டிடத் தகர்ப்பு செயற்பாடு நூற்றுக் கணக்கான மக்களை வீடுகளை இழக்கும் நிலைக்கு கொண்டு வந்துள்ளது. இன்னும் பலரின் வாழ்வாதாரங்கள் இழக்கப்பட்டுள்ளன என்று குறிப்பிட்டுள்ளனர். இந்த செயற்பாடுகளால் நேரடியாகப் பாதிக்கப்பட்டவர்களுக்கு அப்பால் இதனோடு தொடர்புடைய திட்டங்களால் இன்னும் பலர் தமது வீடுகளை யோ கடைகளையோ இழக்கும் நிலைக்குத் தள்ளப்பட்டுள்ளனர்.

ஆனால் இவை எல்லாவற்றையும் செய்ய முன்னர் இந்தத் திட்டத்தை ஆதரிப்பவர்கள் மற்றும் இந்துத்வா இணைப்பு செயற்பாட்டாளர்கள் புதிய மற்றும் பழைய இடங்கள் பலவற்றுக்கு உரிமை கோரியும் உள்ளனர். இந்த திட்டத்தின் சமய மற்றும் கிரியைகள் ரீதியான முக்கியத்துவம் இதை நியாயப் படுத்துவதாகவும் அவர்கள் தெரிவித்துள்ளனர். "பிரதம மந்திரி நரேந்திர மோடியின் இந்தத் திட்டம் சிலவின் தரிஷணம் கிடைக்க வேண்டும் என்ற தேவையை அடிப்படையாகக் கொண்டது. அதற்கான முக்கிய கிரியைகள் ரீதியான தேவைகள் தான் இப்போது பூர்த்தி செய்யப்படுகின்றன. இந்த சிறப்புரிமை பக்தர்களுக்கு இவ்வாண்டு முழுவதும் மறுக்கப்பட்டுள்ளது. இப்போது இதைத் தொடர்ந்து செல்ல மோடி முடிவு செய்துள்ளார். இந்த கிரியைகள் ரீதியான தேவை பூர்த்தி செய்யப்படும். விஎச்.பி யோடு தொடர்புடைய செயற்பாட்டாளரான வெத் பிரகாஷ் ஷர்மா என்பவர் இவ்வாறு தெரிவித்துள்ளார்.

எதிர்வரும் லோக்சபா தேர்தலை முன்னிட்டு விஎச்.பி மற்றும் விவ்.சேனா பரிவாரங்கள் எந்த விதமான இன ரீதியான மூர்க்கத்தனத்தையும் மேற்கொள்ளலாம் என்ற அச்சம் காரணமாக இங்குள்ள முஸ்லிம்கள் தமது இருப்பிடங்களை விட்டு வெளியேறி வருகின்றனர்.

இதனிடையே பிஜேபி யின் பானிலை வாத கொள்கையையும் மக்கள் இப்போது உணர்ந்து வருகின்றனர். அண்மையில் மூன்று முக்கிய மாநிலத் தேர்தல்களில் அவர்கள் பலத்த தோல்வியைத் தழுவி உள்ளனர். 2019 பொதுத் தேர்தலை எதிர்நோக்கியுள்ள மோடிக்கு இது பலத்த அடியாகும்.

பி.ஜே.பி இன் மூலோபாயத்துக்குள் பாபர் மஸ்ஜித் விவகாரத்தை முதலில் கொண்டு வந்து அதை அரசியல், மயப் படுத்தியவர் அத்வானி தான். அவர் அரசியல் அதிகாரத்தைப் பெற்றுக் கொள்ள அந்த விடயத்தைக் கையில் எடுத்தார். இதற்காக ரத யாத்திரை ஒன்றை மேற்கொண்டு சமய உணர்வு தூண்டி விடப்பட்டது. சமூகங்கள் பிளவு படுத்தப்பட்டன. இந்துக்களுக்கும் முஸ்லிம்களுக்கும் இடையில் இது மோசமான விளைவுகளை ஏற்படுத்தியது. இந்த மோசமான

விளைவுகளை ஏற்படுத்தியது. இந்த மோசமான



உலகில் மோசமானதாக இலங்கை கிரிக்கட் - ஐசிசி

வெற்றிகளை ஊக்க மருந்துப் பாவனை கேள்விக்குள்ளாக்குகிறது



தடைசெய்யப்பட்ட ஊக்க மருந்துகளைப் பாவித்து விளையாட்டில் வெற்றி பெறுகின்ற மோசமான கலாச்சாரம் தொடர்பில் இலங்கையும் தற்போது பேசப்படுவதனால், போட்டிகளில் வெற்றி பெறுகின்ற வீரர்கள் தொடர்பில் சந்தேகங்கள் கிளப்பப்பட்டு வருகின்றன. அண்மைக் காலங்களில் இலங்கையின் 400 மீட்டர் ஓட்டப் போட்டியில் இரண்டாவது வேகத்தைப் பதிவுசெய்த காலிங்க குமாரகே ஊக்க மருந்துப் பாவனைக் குற்றச் சாட்டில் சிக்கியுள்ளமை தற்போது பேசப்பெடுவதாக மாறியிருக்கிறது.

அண்மையில் நடந்த இராணுவப் பிரிவுகளுக்கிடையிலான விளையாட்டுப் போட்டியின் போது பெற்றுக் கொள்ளப்பட்ட சிறுநீர் மாதிரியைப் பரிசீலித்துப் பார்த்ததில் காலிங்க குமாரகே தடைசெய்யப்பட்ட ஊக்க மருந்தினைப் பயன்படுத்தியமை ஊர்ஜிதப்படுத்தப்பட்டுள்ளது. இவருக்கு 4 வருட காலம் விளையாடுவதற்கும் தடை விதிக்கப்பட்டிருக்கிறது.

கடந்த வருடம் இந்தியாவில் 05 வீரர்கள் தடைசெய்யப்பட்ட ஊக்க மருந்துப் பாவனையினால் போட்டித் தடைகளை

எதிர்கொண்டிருந்தனர். விளையாட்டு வீரர்களுக்கு தடை செய்யப்பட்ட ஊக்க மருந்துகளை வழங்குவது தற்பொழுது பெரும் தொழிலாக முன்னெடுக்கப்பட்டு வருவது கண்டு பிடிக்கப்பட்டுள்ளது. தமது உண்மையான திறமைகளை வெளிக் கொணரவிருக்கும் பாடசாலை மட்ட விளையாட்டு வீரர்கள் இதனால் அடையப் போகும் பாதிப்பை முன்னிறுத்தி, இவ்வாறானவர்களுக்கு எதிராக சட்டத்தை இறுக்கமாக நடைமுறைப்படுத்தும்படியான கோரிக்கைகள் வலுத்து வருகின்றன.



இலங்கைக் கிரிக்கட் நிறுவனத்தில், கீழுருந்து மேலாக மேலிருந்து தீழாக எல்லாப் பக்கமும் பிரச்சினைகள் இருக்கின்றன எனவும் அலெக்ஸ் மாஷல் குறிப்பிட்டுள்ளார்.

இலங்கை கிரிக்கட்டில் குதாட்டக்காரர்கள் தொடர்புபட்டிருப்பது போலவே பாதாள உலகைச் சேர்ந்தவர்களும் தொடர்புபட்டிருப்பதாக அவர் தெரிவிப்பது மிகவும் பாரமமான கருத்தாகும். இலங்கைக் கிரிக்கட் வீரர்கள் நாட்டுக்காக விளையாடுகிறார்கள் என்று நம்பிக் கொண்டிருப்பவர்களுக்கு இந்தச் செய்தி பேரிடியாகும்.

கிரிக்கட் நிறுவனத்தில் நடக்கும் ஊழல்கள் தொடர்பில் விளையாட்டு அமைச்சரும் பல விடயங்களைக் கட்டிக் காட்டியிருக்கிறார். இலங்கையில் இருக்கும் சில கிரிக்கட் கழகங்கள் கிரிக்கட் விளையாடுவதே இல்லை. ஆனால் இவர்கள் ஸ்ரீலங்கா கிரிக்கட் நிறுவனத்தில் இருந்து நிதியைப் பெறுகிறார்கள் என அமைச்சர் வெளிப்படுத்தியுள்ளார். கிரிக்கட் நிறுவனத்தில் உள்ள சிலரின் சம்பளம் நினைத்துப் பார்க்கவும் முடியாத அளவுக்கு அதிகமாக இருப்பதாகக் குறிப்பிட்ட அமைச்சர், இவர்களால் என்ன சேவை ஸ்ரீலங்கா கிரிக்கட்டுக்கு நடக்கிறது என்பது தனக்கே தெரியாது என்றும் தெரிவித்துள்ளார்.

உலகின் கிரிக்கட் அரங்கில் மிகவும் ஊழல் மிக்க கிரிக்கட் நிறுவனமாக இலங்கைக் கிரிக்கட் காணப்படுவதாக சர்வதேச கிரிக்கட் கவுன்சிலின் (ஐசிசி) அதிகாரிகள் தெரிவித்துள்ளனர். ஐசிசியின் ஊழல் ஒழிப்புப் பிரிவின் தலைவர் அலெக்ஸ் மாஷல் இங்கு வந்து தம்மைச் சந்தித்த போது இதனைத் தெரிவித்ததாக விளையாட்டமைச்சர் ஹரீன் பெர்ணான்டோ தெரிவித்துள்ளார்.

இதனால் இங்கு நடைபெறும் ஊழல், மோசடிகள் தொடர்பில் தொடர்ச்சியான கண்காணிப்பை மேற்கொள்வதற்கான நிறுவனமொன்றை இலங்கையில் நிரந்தரமாக நிறுவுவதற்கும் ஐசிசி தீர்மானித்துள்ளதாகவும் அமைச்சர் தெரிவித்தார்.

உலகின் மிக மோசமான ஊழல் நடக்கும் நிறுவனமாக இலங்கை கிரிக்கட் நிறுவனத்தைக் குறிப்பிட்டிருக்கும் ஐசிசி, இதற்கான பல உதாரணங்களையும் எடுத்துக் காட்டியுள்ளது. ஸிம்பாப்வேயில் பிரச்சினைகள் இருந்த போதும் அதன் நிர்வாகத்தில் பிரச்சினை இல்லை. கிரிக்கட் நிர்வாகத்துக்கு வெளியில் இருந்தவர்கள் மூக்கை நுழைத்ததால் தான் அங்கு பிரச்சினை ஏற்பட்டது.

அண்மைக்காலங்களில் இலங்கை அணி தொடராகச் சந்தித்து வருகின்ற தோல்விகளுக்கு மத்தியில், உலகின் மிக மோசமான கிரிக்கட் நிறுவனமாக ஸ்ரீலங்கா கிரிக்கட் அடையாளப் படுத்தப்பட்டிருப்பதன் மூலம் கிரிக்கட் நாட்டின் நற்பெயருக்கான களங்கமாக மாறி வருகிறது.



தினாரிய அல் ஹுஸனியா அரபுக் கல்லூரியில் நான்கு முப்பெரும் வைபவங்கள் அண்மையில் தினாரிய அரபுக் கல்லூரின் அதிபர் ஏ.எல்.எம் நிழா மக்தாமி (ஹுஸன்) பீ.ஏ தலைமையில் நடைபெற்றது. இங்கு 65 அலீம்கள் 5 வருடம் பட்டம் டிப்ளோமா ஷீஆ கற்ககெந்றி பயின்று வெளியேறினார்கள். இவர்களுக்கான சான்றிதழ் வழங்கும் வைபவம் மற்றும் இவ் அரபுக் கல்லூரி 40 வருடங்கள் பூர்த்தி, புதிய மஸ்ஜித் ஒன்று திறப்பு விழா, இவ் மத்ராஸாவின் நிறுவிய அறிஞர் அப்துல் ஸமத் உய்தாதுனா (ரஹ்) அவர்களது அரபு நூல்களும் 40 வருட மலர் வெளியீட்டு வைக்கப்பட்டது. இங்கு மலேசியா, இந்தியா இலங்கையில் உள்ள அரபுக் கல்லூரிகளது மாணவர்கள் அதிபர்கள் ஆசிரியர்கள் அதிதியாகக் கலந்து கொண்டனர். இங்கு கம்போடியா, மலேசியா, ஜோர்தான், மால்தீவு போன்ற நாடுகளைச் சேர்ந்த 30 மாணவர்கள் 5 வருட அரபு மொழி மற்றும் ஷீஆ கற்ககெந்றிகளை பயிலுகின்றனர். 20 பேர் பட்டம் பெற்றுக் கொண்டனர்.



பிறந்துள்ள புதிய ஆண்டின் (2019) அரசாங்க சேவை உத்தியோகத்தர்கள் சத்தியப் பிரமாணம் செய்யும் நிகழ்வு செல்வாக்கிழமை (2019.01.01) காலை புதிவாள் அல்ஹாஜ் எச். அப்துல் சத்தார் தலைமையில் இடம்பெற்றது. நிகழ்வுக்கு பிரதம அதிதியாக தென்கிழக்குப் பல்கலைக்கழகத்தின் உபவேந்தர் பேராசிரியர் எம்.எம்.எம். நாஜீம் அவர்கள் கலந்துகொண்டு கருத்துரையாற்றினார். இந்நிகழ்வில் தேசியக் கொடி ஏற்றப்பட்டு தேசிய கீதம் இசைக்கப்பட்டதுடன், நாட்டுக்காக உயிர் தியாகம் செய்த படைவீரர்கள் மற்றும் ஏனையவர்களுக்குமாத 2 நிமிடங்கள் நடைபெற்றது. இது மட்டுமல்லாமல், இது தென்கிழக்குப் பல்கலைக்கழகத்தின் சகல தரப்பு உத்தியோகத்தர்களும் கலந்து கொண்டிருந்தது குறிப்பிடத்தக்கது.



ஸம் ஸம் பவுண்டேஷன் School with a smile எனும் வேலைத் திட்டத்தினூடாக வருமானம் குறைந்த குடும்பங்களைச் சேர்ந்த மாணவச் செல்வங்களுக்கு 3000 ரூபா பெறுமதியான பாடசாலை உபகரணங்களை கடந்த 5 வருடங்களாக வழங்கி வருகின்றது. ஒரு பாடசாலைப் பொதியில் ஒரு புத்தகப் பை, அப்பியாசக் கொப்பிகள், காகிதாதிக்கள் மற்றும் 1000 ரூபா பெறுமதியான சப்பாத்துக்கான ஒரு வவுச்சர் என்பன உள்ளடங்குகின்றன. அந்த வகையில் 2019 ஆம் ஆண்டு புதிய கல்வியாண்டை புன்னகையுடன் ஆரம்பிக்க 15000 மாணவச் செல்வங்களுக்கு பாடசாலை உபகரணங்கள் வழங்கும் நிகழ்வுகள் அண்மையில் நடைபெற்றன. இத்திட்டத்தின் அங்குராப்பண நிகழ்வு 27.11.2018 அன்று பண்டாரநாயக்க சர்வதேச மாநாட்டு மண்டபத்தில் நடைபெற்றது. இத் திட்டத்திற்காக ரூபா 45 மில்லியன்களை உள்நாட்டிலும் வெளிநாடுகளிலும் வசிக்கும் இலங்கையர்கள் மட்டுமே வழங்கியிருந்தனர் என்பது குறிப்பிடத்தக்கது.